

مبارک ذات

بس ایک وہی برکت والا ثابت ہوا جس کے قبضہ قدرت میں تمام بادشاہت ہے اور وہ ہر چیز پر جسے وہ چاہے دائمی قدرت رکھتا ہے۔ وہی جس نے موت اور زندگی کو پیدا کیا تاکہ وہ تمہیں آزمائے کہ تم میں سے کون عمل کے اعتبار سے بہترین ہے اور وہ کمال غلبہ والا (اور) بہت بخشنے والا ہے۔ وہی جس نے سات آسمانوں کو طبقہ در طبقہ پیدا کیا۔ تو رحمان کی تخلیق میں کوئی تضاد نہیں دیکھتا۔ پس نظر دوڑا۔ کیا تو کوئی رخنہ دیکھ سکتا ہے؟ نظر پھر دوسری مرتبہ دوڑا، تیری طرف نظر نا کام لوٹ آئے گی اور وہ تھکی ہاری ہوگی۔

(الملک 2 تا 5)

روزنامہ (ٹیلی فون نمبر 047-6213029) FD-10

الفصل

web: <http://www.alfazl.org>
email: editor@alfazl.org

ایڈیٹر: عبدالمصباح خان

منگل 11 مئی 2010ء 26 جمادی الاول 1431 ہجری 11 ہجرت 1389 ہش جلد 60-95 نمبر 18

حضرت مصلح موعود کے غیر مطبوعہ

مواد کے بارے میں معلومات

ومعاونت درکار ہے

ادارہ فضل عمر فاؤنڈیشن اللہ تعالیٰ کے فضل

سے سیدنا حضرت مرزا بشیر الدین محمود احمد خلیفۃ المسیح الثانی کے علمی فیضان کو مدون کرنے اور آپ کی جملہ تحریرات کو محفوظ کرنے کی سعادت حاصل کر رہا ہے۔ اس سلسلہ میں احباب جماعت سے درخواست ہے کہ اگر کسی کے پاس سیدنا حضرت مصلح موعود کا کوئی غیر مطبوعہ مسودہ، تقریر، تحریر، خط یا کوئی نادر نوٹ، اسی طرح کوئی آڈیو، ویڈیو ریکارڈنگ موجود ہو تو اس سے ادارے کو مطلع فرمائیں یا پھر اس کی نقل ادارہ ہڈا کو بھجوا کر ممنون فرمائیں تاکہ اس سے استفادہ کر کے افادہ عام کیلئے شائع کی جاسکے۔ ادارہ آپ کے اس تعاون پر از حد شکرگزار ہوگا۔

سیکرٹری فضل عمر فاؤنڈیشن دفاتر صدر انجمن احمدیہ ربوہ پاکستان

فون نمبر: +92-47-6212439

فیکس نمبر: +92-47-6212398

ماہر امراض معدہ و جگر کی آمد

مکرم ڈاکٹر محمد محمود شیخ صاحب ماہر امراض معدہ و جگر مورخہ 13 مئی 2010ء کو 10:00 بجے صبح فضل عمر ہسپتال ربوہ میں مریضوں کے معائنہ کیلئے تشریف لائیں گے۔ احباب و خواتین سے گزارش ہے کہ وہ ان کی خدمات سے استفادہ کیلئے ہسپتال تشریف لائیں اور پرچی روم سے قبل از وقت اپنی رجسٹریشن کروالیں اور مزید معلومات کیلئے استقبالیہ ہسپتال سے رجوع فرمائیں۔

(ایڈمنسٹریٹو فضل عمر ہسپتال ربوہ)

خدا تعالیٰ کی صفت خالق کے لغوی معنی اور دینی تعلیمات کی روشنی میں اس کی پر معارف تشریح

خالق خدا کی ذات نے دنیاوی زندگی اور نعمتوں کے ساتھ روحانی زندگی کے بھی سامان پیدا فرمائے

نمازوں کی حفاظت اور اضطراری دعاؤں کے نتیجے میں آپ دیکھیں گے کہ خدا تعالیٰ تمام تکالیف اپنے فضل سے دور فرما دیتا ہے

سیدنا حضرت خلیفۃ المسیح الخامس ایدہ اللہ تعالیٰ بنصرہ العزیز نے خطبہ جمعہ فرمودہ 7 مئی 2010ء بمقام بیت الفتوح مورڈن لندن کا خلاصہ خطبہ جمعہ کا یہ خلاصہ ادارہ الفضل اپنی ذمہ داری پر شائع کر رہا ہے

سیدنا حضرت خلیفۃ المسیح الخامس ایدہ اللہ تعالیٰ بنصرہ العزیز نے مورخہ 7 مئی 2010ء کو بیت الفتوح لندن سے خطبہ جمعہ ارشاد فرمایا جو کہ مختلف زبانوں میں تراجم کے ساتھ ایم ٹی اے انٹرنیشنل پر براہ راست ٹیلی کاسٹ کیا گیا۔

حضور انور نے خطبہ کے آغاز میں سورۃ فاطر کی آیت 4 کی تلاوت کے بعد فرمایا کہ الخالق اللہ تعالیٰ کا صفاتی نام ہے۔ قرآن کریم میں بے شمار جگہ پر اللہ تعالیٰ نے اپنے خالق ہونے کا ذکر کیا ہے۔ لغات کے حوالے سے خلق کے معنی کسی چیز کو بنانا کیلئے پوری طرح اندازہ لگانے، کسی چیز کو بغیر مادے کے اور بغیر تقلید کے پیدا کرنا نیز ایک چیز کو دوسری شے سے بنانے اور ایجاد کرنے کے ہیں۔ خلق بمعنی نئی چیز پیدا کرنا ذات باری تعالیٰ کے ساتھ مخصوص ہے۔ اسی طرح الخالق اور الخالق اللہ تعالیٰ کی صفات حسنہ میں سے ہیں اور الف لام کے لگنے سے یہ صفت اللہ کے سوا کسی غیر کے لئے استعمال نہیں ہوتی اور اس سے مراد وہ ذات ہے جو تمام اشیاء کو نیست سے پیدا کرتی ہے۔ پس اللہ تعالیٰ چیزوں کو وجود کا اندازہ کرنے اور پھر اس اندازے کے مطابق انہیں وجود بخشنے کے اعتبار سے خالق کہلاتا ہے۔ اللہ تعالیٰ کی تخلیق کے حوالے سے اور نام بھی قرآن کریم میں استعمال ہوئے ہیں جیسے باری، بدیع اور فاطر، حضور انور نے قرآن کریم کی روشنی میں ان ناموں کے معنی اور تشریح بیان کی۔

حضور انور نے خطبہ کے آغاز میں تلاوت کی گئی آیت کا ترجمہ پیش کر کے فرمایا کہ اس میں انسان کو یہ پیغام دیا ہے کہ زمین جو رزق تمہارے لئے پیدا کر رہی ہے اس رزق کے پیدا کرنے کیلئے بھی آسمان کی مدد کی ضرورت ہے، آسمانی پانی نہ ہوتا زمین پانی بھی خشک ہو جاتے ہیں۔ پس واضح کر دیا کہ جس طرح تمہاری دنیاوی زندگی اور تمام نعمتوں کا خالق خدا تعالیٰ ہے اسی طرح تمہاری روحانی زندگی کے بھی خدا تعالیٰ نے سامان کئے ہیں اور یہ روحانی اور دنیاوی زندگی کے سامان ایک نیک فطرت انسان سے تقاضا کرتے ہیں کہ ایک خدا کی عبادت کی جائے۔

حضور انور نے فرمایا کہ اللہ تعالیٰ کے روحانی سامانوں کی تخلیق میں اس کے برگزیدوں اور مرسلین کا وجود ہے اور سب سے بڑھ کر یہ اظہار خدا تعالیٰ نے آنحضرتؐ کو مبعوث کر کے فرمایا جو ہر لحاظ سے خدا تعالیٰ کی کامل تخلیق کا ایک نمونہ ہے جو انسان کامل کہلائے۔ اللہ تعالیٰ کی نعمتوں کا اظہار چاہے دنیاوی ہیں یا روحانی آپ کے اسوہ پر چل کر ہی ہو سکتا ہے جس کو ہم نے بھی اپنے سامنے رکھنا ہے اور دنیا کو بھی بتانا ہے۔

حضور انور نے فرمایا کہ روحانی پانی خدا تعالیٰ کے برگزیدوں کے ذریعہ آسمان سے نازل ہوتا ہے، جس طرح آسمانی بارش سے فصلیں اور باغات اپنے جوبن دکھاتے ہیں تو ساتھ ہی ایسی نباتات جڑی بوٹیاں بھی نکل آتی ہیں جو ان فصلوں کیلئے نقصان دہ ہوتی ہیں تو وہی بارش جو ایک کو فائدہ دے رہی ہوتی ہے، بارش سے صحیح فائدہ نہ اٹھانے کی وجہ سے دوسرے کو اس بارش سے نقصان پہنچ رہا ہوتا ہے، فرمایا کہ اسی طرح روحانی زندگی میں بھی یہی حال ہے۔ خدا کے برگزیدوں کے ذریعہ جو روحانی بارش ہوتی ہے اس سے نیک فطرت اور محنتی تو فائدہ اٹھاتے ہیں اور مخالفوں میں پڑنے والے اور دین سے لاتعلق محروم رہ جاتے ہیں بلکہ اپنی عاقبت برباد کرنے والے بن جاتے ہیں۔

حضور انور نے فرمایا کہ اللہ تعالیٰ نے حضرت مسیح موعود کے ذریعہ جو روحانی پانی اتارا ہے، اس سے جنہوں نے فائدہ اٹھایا انہوں نے خدا تعالیٰ کی محبت و سلوک کے نظارے دیکھے، اپنی زندگیوں میں اپنی خوبصورتی اور روحانیت کو بڑھتے اور پھلتے پھولتے دیکھا اور جو مخالفین تھے وہ محروم رہے۔ مخالفوں کی جڑی بوٹیاں بے شک بڑھیں لیکن پاک فطرتوں کی ایمانی جانوں کے باغات اور کھیت ان سے پاک صاف رہ کر ایمان و ایقان میں ترقی کرتے چلے گئے۔ پس ہمیں یہ توجہ دلائی ہے کہ اللہ تعالیٰ کے فضل سے جو نعمت اور ہدایت ملی ہے اس کی قدر کرو، اپنے تقویٰ اور اعمال کے درختوں کو اس پانی سے سیرجے رہو۔

حضور انور نے فرمایا کہ خدا تعالیٰ انسان کی اضطراب کی حالت میں اس کی دعا سنتا اور اسے قبول کرتا ہے۔ حضور انور نے پاکستان سمیت بعض دیگر ممالک میں جماعت احمدیہ پر حالات تنگ کئے جانے کا ذکر کیا اور پھر فرمایا کہ اگر ان تنگی کی حالت اور ابتلاؤں سے کامیابی کے ساتھ گزرنا ہے تو صرف اللہ تعالیٰ کو امن کی جگہ اور جائے پناہ سمجھ کر خالص ہو کر اس کے آگے جھکنے کی ضرورت ہے۔ پس ایک اضطراری کیفیت اپنی دعاؤں میں طاری کریں پھر دیکھیں کہ خدا تعالیٰ کس طرح تمام تکالیف کو اپنے فضل سے دور فرما دیتا ہے۔

حضور انور نے فرمایا کہ اس طرف بہت زیادہ توجہ دینے کی ضرورت ہے کہ اپنی نمازوں کی حفاظت کریں اور پابندی کے ساتھ ادا کریں، ہم میں سے ایک بھی ایسا نہیں ہونا چاہئے جو نماز کا تارک ہو، ہمیشہ اللہ تعالیٰ کے فضلوں کو جذب کرنے کے لئے خدا تعالیٰ کی عبادت کی ضرورت ہے اور یہ انسانی تخلیق کا سب سے بڑا مقصد ہے پس اپنے خالق و مالک کا ہم بھی حق ادا کر سکتے ہیں جب اس کو معبود حقیقی سمجھیں اور اس کے سامنے جھکیں۔ اللہ تعالیٰ ہم سب کو اس کی توفیق عطا فرمائے۔ آمین

خطبہ جمعہ

اللہ تعالیٰ سریع الحساب ہے۔ جہاں وہ بے حساب دیتا ہے وہاں حساب لیتا بھی ہے اور آخرت کے علاوہ اس دنیا میں ہی حساب لے لیتا ہے

جو تقویٰ اختیار کرے اور اللہ تعالیٰ پر توکل کرے، اس کے لئے خدا تعالیٰ کافی ہونے اور اس کی ضرورتوں کو پورا کرنے کے خود سامان کرنے کے ایمان افروز واقعات کا تذکرہ

خطبہ جمعہ حضرت مرزا مسرور احمد خلیفۃ المسیح الخامس ایدہ اللہ تعالیٰ بنصرہ العزیز فرمودہ 26 مارچ 2010ء بمطابق 26/ماہ 1389 ہجری شمسی بمقام بیت الفتوح، لندن (برطانیہ)

خطبہ جمعہ کا یہ متن ادارہ افضل اپنی ذمہ داری پر شائع کر رہا ہے

رہی ہے۔ لوگوں نے قربانیاں بھی دینی ہیں۔ اس لئے جلد تشریف لائیں۔ فرمایا۔ تھوڑی دیر تک آتے ہیں۔ تھوڑی دیر کے بعد پھر آدمی آیا۔ حضور نے اسے پھر پہلے کا سا جواب دیا۔ اتنے میں ایک آدمی نے آ کر دروازہ پر دستک دی۔ آپ نے ملازم کو فرمایا دیکھو باہر کون ہے؟ آنے والے نے کہا۔ میں وزیر آباد سے آیا ہوں۔ حضرت صاحب سے ملاقات کرنا چاہتا ہوں۔ حضور نے اسے اندر بلا لیا۔ عرض کی کہ حضور میں وزیر آباد کا باشندہ ہوں۔ حضور کے، اماں جی کے اور بچوں کے لئے کپڑے لایا ہوں۔ چونکہ رات کو یکہ نہیں مل سکا تھا، اس لئے بٹالہ ٹھہرا رہا۔ اب بھی پیدل (چل کر) آیا ہوں۔ (تو اللہ تعالیٰ نے فوراً وہاں انتظام فرمایا)۔

(حیات نور صفحہ 641۔ جدید ایڈیشن مطبوعہ ربوہ)

صوفی عطا محمد صاحب بھی اسی طرح کا ایک واقعہ حضرت خلیفہ اول کے بارے میں بیان فرماتے ہیں کہ ایک دفعہ عید کی صبح حضرت مولوی صاحب نے غرباء میں کپڑے تقسیم کئے حتیٰ کہ اپنے استعمال کے کپڑے بھی دے دیئے۔ گھر والوں نے عرض کی کہ آپ عید کیسے پڑھیں گے۔ فرمایا خدا تعالیٰ خود میرا انتظام کر دے گا۔ یہاں تک کہ عید کے لئے روانہ ہونے میں صرف پانچ سات منٹ رہ گئے۔ عین اس وقت ایک شخص حضرت کے حضور کپڑوں کی گٹھڑی لے کر حاضر ہوا۔ حضور نے وہ کپڑے لے کر فرمایا۔ دیکھو ہمارے خدا نے عین وقت پر ہمیں کپڑے بھیج دیئے۔

(حیات نور صفحہ 641-642۔ جدید ایڈیشن مطبوعہ ربوہ)

پس دیکھیں کس طرح خدا تعالیٰ آپ کی ضرورتوں کا خود متکفل ہو جاتا تھا اور وقت پر آپ کی تمام حاجات پوری فرماتا تھا۔

حضرت مولانا غلام رسول صاحب راجیکی فرماتے ہیں کہ جب میرا بڑا لڑکا عزیز میاں اقبال احمد سلمہ ابھی بچہ ہی تھا تو میں نے خواب میں دیکھا کہ میں اور میری اہلیہ اور عزیز موصوف سیدنا حضرت مسیح موعود کے گھر میں مقیم ہیں اور اس وقت مجھے یہ بھی محسوس ہوا کہ میری اہلیہ حضرت اقدس کی لڑکی ہے اور عزیز موصوف حضور کا نواسہ ہے۔ پھر میں نے دیکھا کہ میں اور میرا یہ لڑکا سیدنا حضرت مسیح موعود کے پاؤں دبا رہے ہیں کہ حضور مجھے دعا دیتے ہوئے فرماتے ہیں (پنجابی میں فرمایا کہ) ”جانتیوں کوئی لوڑ نہ رہے“۔ یہ پنجابی زبان کا ایک فقرہ ہے۔ جس کے معنی یہ ہیں کہ خدا تعالیٰ تیری سب حاجتیں (خواہشیں) پوری کرے۔ (مجھے کسی قسم کی حاجت نہ رہے)۔ اس خواب کے بعد (مولوی صاحب فرماتے ہیں کہ) واقعی آج تک خدا تعالیٰ میری ہر ایک ضرورت کو حسنِ حیثیت لایا۔ یہاں سے گمان بھی نہیں ہوتا وہاں وہاں سے میری ضرورتیں پوری ہو جاتی ہیں اور میرے گھر والے اور میرے پاس رہنے والے اکثر لوگ اس روحانی بشارت کو اپنی آنکھوں سے پورا ہوتا دیکھ رہے ہیں۔

(ماخوذ از حیات قدسی حصہ دوم صفحہ 138 جدید ایڈیشن مطبوعہ ربوہ)

اس طرح مولوی صاحب کے بھی اور بے شمار واقعات ہیں۔ آپ کی کتاب بھی ہے۔

جیسا کہ اللہ تعالیٰ نے فرمایا ہے کہ جو تقویٰ اختیار کرے اور اس پر توکل کرے، اس کے لئے وہ کافی ہے اور اس کے لئے ایسے سامان پیدا فرماتا ہے جن کا گمان بھی انسان کی سوچ میں نہیں ہوتا۔ اس وہم و گمان سے بالامد کے نظارے جو اللہ تعالیٰ ہر زمانہ میں اپنے بندوں کو اور ایمان والوں کو دکھاتا رہتا ہے اس کے چند واقعات میں آج پیش کروں گا۔ اسی طرح اللہ تعالیٰ غیرت دکھاتے ہوئے جس طرح حساب لیتا ہے اس کے بھی بعض واقعات میں نے آج چنے ہیں۔

جماعت کی تاریخ میں حضرت خلیفۃ المسیح الاول کے بہت سارے واقعات ہیں۔ کیونکہ آپ کی سیرت بڑی تفصیل سے لکھی گئی ہے۔ چوہدری غلام محمد صاحب بیان کرتے ہیں کہ میں نے حکیم خادم علی صاحب کے ایک رشتہ دار سے حضرت خلیفۃ المسیح الاول کے بارے میں سنا کہ:

ایک دفعہ حضرت مولوی صاحب کشمیر سے راولپنڈی کے راستے سے واپس آ رہے تھے کہ دوران سفر روپیہ ختم ہو گیا۔ (کہتے ہیں) میں نے اس بارہ میں عرض کیا (تو) آپ گھوڑی پر سوار تھے۔ آپ نے فرمایا کہ یہ گھوڑی چار پانچ صد روپے میں بیچ دیں گے (اور) فوراً پک جائے گی اور خرچ کے لئے کافی روپیہ ہو جائے گا۔ آپ نے وہ گھوڑی سات سو روپیہ میں خریدی تھی۔ (وہ کہتے ہیں) تھوڑی دور ہی گئے تھے کہ گھوڑی کو درد قویج ہوا (پیٹ میں بڑی درد ہوئی، قویج اسے کہتے ہیں) بہر حال راولپنڈی پہنچ کر وہ گھوڑی مر گئی۔ (کہتے ہیں) تاکہ والوں کو کرایہ دینا تھا۔ آپ ٹہل رہے تھے (پیسوں کی ضرورت تھی)۔ میں نے عرض کی کہ ٹانگہ والے کرایہ طلب کرتے ہیں۔ آپ نے نہایت رنج کے لہجے میں فرمایا کہ نور الدین کا خدا تو وہ مرا پڑا ہے۔ اب اپنے اصل خدا کی طرف توجہ کرتے ہیں۔ وہی کار ساز ہے۔ تھوڑی دیر کے بعد ایک سکھ اپنے بوڑھے بیمار باپ کو لے کر حاضر ہوا۔ آپ نے اسے دیکھ کر نسخہ لکھا (اور بیان کرنے والے بیان کرتے ہیں کہ) اُس نے ہمیں اتنی رقم دے دی کہ جنوں تک کے اخراجات کے لئے کافی ہو گئی۔

(حیات نور صفحہ 168-169۔ جدید ایڈیشن مطبوعہ ربوہ)

تو یہ تقویٰ ہے کہ اگر غلطی سے کسی دنیاوی ذریعہ پر انحصار کیا بھی تو اس کے ضائع ہونے پر رونا بیٹنا شروع نہیں کر دیا۔ بلکہ کامل توکل کے ساتھ خدا تعالیٰ کی طرف توجہ پیدا ہوئی، دعا کی طرف توجہ پیدا ہوئی اور اللہ تعالیٰ نے فوراً پھر خلاف توقع انتظام بھی فرمادیا۔

جیسا کہ میں نے کہا حضرت خلیفۃ المسیح الاول کی زندگی تو ایسے واقعات سے بھری پڑی ہے۔ اور ان کو پڑھا جائے تو ایمان اور یقین میں اضافہ ہوتا ہے۔

اسی طرح مرزا اسلام اللہ صاحب مستزی، قطب الدین صاحب دہلوی کی ایک روایت بیان کرتے ہیں کہ ایک مرتبہ عید الاضحیہ کے موقع پر حضرت خلیفۃ المسیح الاول نے گھر سے دریافت فرمایا کہ کیا کوئی کپڑے دھلے ہوئے ہیں؟ معلوم ہوا کہ صرف ایک پاجامہ ہے اور وہ بھی پھٹا ہوا۔ آپ نے اس میں آہستہ آہستہ ازار بندۃ النا شروع کر دیا۔ قادیان کا واقعہ ہے۔ حضرت نواب محمد علی خان صاحب ان دنوں صدر انجمن کے سیکرٹری تھے۔ انہوں نے پیغام بھیجا کہ حضور نماز عید میں دیر ہو

حضرت مسیح موعود فرماتے ہیں کہ:

”اصل رازق خدا تعالیٰ ہے۔ وہ شخص جو اس پر بھروسہ کرتا ہے کبھی رزق سے محروم نہیں رہ سکتا۔ وہ ہر طرح سے اور ہر جگہ سے اپنے پر توکل کرنے والے شخص کے لئے رزق پہنچاتا ہے۔ خدا تعالیٰ فرماتا ہے کہ جو مجھ پر بھروسہ کرے اور توکل کرے میں اس کے لئے آسمان سے برساتا اور قدموں میں سے نکالتا ہوں۔ پس چاہئے کہ ہر ایک شخص خدا تعالیٰ پر بھروسہ کرے۔“

(ملفوظات جلد 5 صفحہ 273 جدید ایڈیشن مطبوعہ ربوہ)

اللہ تعالیٰ نے فرمایا ہے کہ اللہ تعالیٰ کی صفات میں رنگین ہو جاؤ۔ انبیاء اس کی صفات میں ہو بہو رنگین ہوتے ہیں اور سب سے بڑھ کر آنحضرت صلی اللہ علیہ وسلم کی ذات سے اس کا اظہار ہوتا ہے۔ کہ آپ کسی طرح خدا تعالیٰ کے رنگ میں رنگین تھے۔ اس بارے میں بعض احادیث ہیں۔

حضرت ابو ہریرہ رضی اللہ تعالیٰ عنہ سے روایت ہے کہ رسول کریم صلی اللہ علیہ وسلم نے فرمایا کہ اگر میرے پاس اُحد پہاڑ کے برابر سونا بھی ہوتا تو یہ بات میرے لئے زیادہ خوشی کا باعث ہوتی کہ تین دن اور تین راتیں گزرنے پر اس میں سے میرے پاس کچھ بھی باقی نہ رہتا سوائے اس حصہ کے جسے میں قرض کی ادائیگی کے لئے بچا کر رکھ لیتا۔ (صحیح بخاری کتاب الاستقراض و اداء الديون باب اداء الديون حدیث نمبر 2389) یعنی اتنی زیادہ دولت بھی ہوتی تو مجھے پسند نہیں کہ میرے پاس رہے۔ بے حساب تقسیم کرتا چلا جاتا۔

پھر ایک روایت میں آتا ہے۔ حضرت موسیٰ بن انس اپنے والد سے روایت کرتے ہیں کہ رسول کریم صلی اللہ علیہ وسلم سے اسلام کے نام پر جب بھی کچھ مانگا گیا تو آپ نے فوراً عطا فرما دیا۔ وہ کہتے ہیں کہ ایک دفعہ ایک شخص آپ کی خدمت میں حاضر ہوا۔ آپ نے اسے دو پہاڑوں کے درمیان پھیلا ہوا بکریوں کا ریوڑ عطا فرما دیا۔ وہ اپنی قوم کی طرف لوٹا تو کہنے لگا۔ اے میری قوم! مسلمان ہو جاؤ۔ کیونکہ محمد صلی اللہ علیہ وسلم تو اتنا عطا کرتے ہیں کہ جس کی موجودگی میں فاقہ کا کوئی خوف باقی نہیں رہتا۔

(صحیح مسلم کتاب الفضائل باب ما سنن رسول اللہ شینا قط فقال لا حدیث نمبر 5914)

ابن شہاب زہری کرتے ہیں کہ رسول اللہ صلی اللہ علیہ وسلم فتح مکہ کے بعد اپنے ساتھ موجود مسلمانوں کے ساتھ نکلے اور حنین کی جنگ لڑی۔ اللہ تعالیٰ نے اس میں آپ کے دین اور مسلمانوں کی نصرت فرمائی۔ اس موقع پر نبی کریم صلی اللہ علیہ وسلم نے صفوان بن امیہ کو سواونٹ عطا فرمائے۔ پھر سواونٹ دیئے، پھر سواونٹ دیئے۔ (یعنی تین سواونٹ عطا فرمائے۔) یہ مسلم کی روایت ہے۔

(صحیح مسلم کتاب الفضائل باب ما سنن رسول اللہ شینا قط فقال لا حدیث نمبر 6022)

ابن شہاب بیان کرتے ہیں کہ سعید ابن المسیب نے مجھے بتایا کہ صفوان خود کہا کرتے تھے کہ رسول اللہ صلی اللہ علیہ وسلم نے مجھے جب یہ عظیم الشان انعام عطا فرمایا تو اس سے پہلے آپ میری نظر میں سب دنیا سے زیادہ قابلِ نفرت وجود تھے۔ لیکن جوں جوں آپ مجھے عطا فرماتے چلے گئے آپ مجھے محبوب ہوتے چلے گئے یہاں تک کہ آپ مجھے سب دنیا سے زیادہ پیارے ہو گئے۔

(صحیح مسلم کتاب الفضائل باب ما سنن رسول اللہ شینا قط فقال لا حدیث نمبر 6022)

بعض دفعہ دنیا کی دولت بھی دین کی طرف لے آتی ہے اور سچائی کا رستہ دکھا دیتی ہے۔ جب آپ صفوان کے پیارے ہو گئے تو ظاہر ہے کہ سب سے بڑی دولت ان کے نزدیک پھر آپ کی محبت تھی۔

ایک روایت میں ان کے بارہ میں اس طرح بھی آتا ہے کہ ایک وادی سے گزرے۔ صفوان ساتھ تھے۔ آنحضرت صلی اللہ علیہ وسلم جب گزرے تو وادی میں ریوڑ چڑ رہا تھا۔ صفوان نے اس ریوڑ کو بڑی حسرت کی نظر سے دیکھا تو آنحضرت صلی اللہ علیہ وسلم نے فرمایا کہ کیا تمہیں یہ بہت اچھا لگ رہا ہے؟ اس نے کہا: جی۔ تو آپ نے فرمایا جاؤ یہ تم لے لو۔ صفوان اتنی بڑی عطا پر حضور

صلی اللہ علیہ وسلم کے قدموں میں گر گیا اور اسلام قبول کر لیا۔ اور یہ کہنے لگا کہ اتنی بڑی عطا خدا کا نبی ہی کر سکتا ہے۔

صفوان ایک ایسا شخص تھا جو بدترین دشمن تھا اور فتح مکہ کے وقت بھی مکہ سے بھاگ گیا تھا اس لئے کہ اس کو علم تھا کہ میں نے جو زیادتیاں مسلمانوں پر کی ہوئی ہیں اس کی وجہ سے کوئی امکان ہی نہیں کہ میں بخشا جاؤں، سزا سے بچ جاؤں۔ لیکن آنحضرت صلی اللہ علیہ وسلم نے اس کو بھی نہ صرف یہ کہ معاف فرما دیا بلکہ بے انتہا عطا بھی فرمایا۔

(السیرة الحلیبۃ جلد 3 صفحہ 135 باب ذکر مغازیہ۔ دار الکتب العلمیۃ بیروت۔

طبع اول 2002ء)

آنحضرت صلی اللہ علیہ وسلم نے اپنے صحابہ کو اور اپنی اُمت کو دین کے معاملے میں خرچ کرنے میں کنجوسی نہ کرنے کی خاص طور پر نصیحت فرمائی اور اسی طرح حقوق العباد کی ادائیگی کی طرف بھی توجہ دلائی کہ اس میں بھی کمی نہیں ہونی چاہئے۔

حضرت اسماء بنت ابوبکر رضی اللہ عنہا بیان کرتی ہیں کہ ایک دفعہ حضرت نبی کریم صلی اللہ علیہ وسلم نے نصیحت کرتے ہوئے فرمایا کہ اللہ کی راہ میں گن گن خرچ نہ کیا کرو۔ ورنہ اللہ تعالیٰ بھی تمہیں گن گن کر ہی دے گا۔ (یعنی کنجوسی سے خرچ نہ کرو) اور اپنی قبیلہ کا منہ بند کر کے نہ بیٹھ جاؤ ورنہ پھر اس کا منہ بند ہی رکھا جائے گا۔ (یعنی اگر روپیہ نکلے گا نہیں، پیسہ خرچ نہیں کرو گے، تو پھر آئے گا بھی نہیں۔ اس لئے فرمایا کہ) جتنی طاقت ہے دل کھول کر خرچ کیا کرو۔

(صحیح بخاری کتاب الزکوٰۃ باب التحریض علی الصدقة۔ حدیث نمبر 1433)

ہر ایک کی طاقت اس کی استعدادوں کے مطابق ہوتی ہے۔ اس کے مال کے مطابق ہوتی ہے۔ اس کے فرائض کے مطابق ہے۔ اس کو مد نظر رکھتے ہوئے دین کے اوپر خرچ کرنا چاہئے۔ یہ تقویٰ اور توکل جو آپ اپنے صحابہ میں پیدا فرمانا چاہتے تھے اور صحابہ کی تاریخ گواہ ہے کہ یہ توکل ان کے اندر پیدا ہوا۔ اور وہ لوگ جو ان پڑھ اور جاہل کہلاتے تھے وہ باخدا انسان کی عظیم مثالیں بن گئے۔ آپ صلی اللہ علیہ وسلم کو امت کے لئے ہر وقت یہ فکر تھی، دولت کی فکر نہیں تھی۔ یہ فکر تھی کہ میری اُمت باخدا بنی رہے اور اس کے لئے صحابہ کو نصح فرماتے تھے۔ اور یہ نصح اس لئے تھی کہ آگے بھی پہنچتی رہیں۔

ایسے ہی ایک موقع پر آپ ﷺ نے صحابہ کو نصیحت کرتے ہوئے فرمایا۔ اس کا روایت میں ذکر آتا ہے کہ حضرت عمرو بن عوف انصاریؓ سے روایت ہے کہ رسول کریم صلی اللہ علیہ وسلم نے ابو عبیدہ بن الجراحؓ کو جزیہ لانے کے لئے بحرین بھیجا۔ رسول کریم صلی اللہ علیہ وسلم نے اہل بحرین کے ساتھ صلح کا معاہدہ کیا تھا اور ان پر حضرت علاء بن الحضرمی کو امیر مقرر فرمایا تھا۔ چنانچہ جب حضرت ابو عبیدہ بحرین سے مال لے کر لوٹے اور انصار کو آپ کے آنے کی خبر ہوئی تو وہ کافی تعداد میں آنحضرت صلی اللہ علیہ وسلم کے ساتھ صبح کی نماز میں حاضر ہوئے۔ آپ ﷺ جب نماز فجر پڑھا کر لوٹے لگے تو یہ انصار حضور کے سامنے آ گئے۔ آپ صلی اللہ علیہ وسلم نے جب انہیں دیکھا تو مسکراتے ہوئے فرمایا کہ شاید تم نے سن لیا ہے کہ ابو عبیدہ کچھ لے کر لوٹے ہیں۔ انہوں نے کہا: جی ہاں یا رسول اللہ!۔ آپ نے فرمایا: تو پھر خوشخبری ہو اور بے شک خوشنکام امیدیں رکھو۔ کیونکہ اللہ کی قسم! میں تمہارے بارہ میں فقر و غربت سے نہیں ڈرتا بلکہ میں تو اس بات سے ڈرتا ہوں کہ تم پر دنیا داری کی بساط اس طرح کھول دی جائے جس طرح تم سے پہلے لوگوں پر کھول دی گئی تھی۔ اور پھر تم ان کی طرح اس میں مقابلہ کرنے لگ جاؤ۔ اور پھر یہ دنیا داری ان کی طرح تمہیں بھی ہلاک کر دے۔

(صحیح مسلم کتاب الزهد و الرقائق باب الدنيا سجن المؤمن و جنة الکافر حدیث

نمبر 7425)

آنحضرت صلی اللہ علیہ وسلم کو یہ فکر تھی۔ لیکن افسوس! آپ کے اس شدت کے اظہار کے باوجود، اس تنبیہ کے باوجود..... کی اکثریت اسی دوڑ میں مبتلا ہے۔ لیکن ایک احمدی کو اپنا عہد

بیعت نبھاتے ہوئے اس طرف خاص توجہ دینی چاہئے کہ دین کو دنیا پر مقدم رکھنا ہے۔

پھر ہم دیکھتے ہیں کہ آنحضرت صلی اللہ علیہ وسلم کے اُسوہ، آپ کی سنت پر عمل کرتے ہوئے حضرت مسیح موعود کس طرح اپنے ساتھیوں سے..... اظہار فرمایا کرتے تھے۔

ڈاکٹر بشارت احمد صاحب اپنی کتاب ”مجدد اعظم“ میں لکھتے ہیں کہ:

”سید غلام حسین صاحب نے اپنا ایک واقعہ الحکم 28/ مئی 7/ جون 1939ء میں شائع

کیا۔ میں اس کا خلاصہ یہاں اپنے الفاظ میں عرض کرتا ہوں۔ واقعہ یوں ہے کہ غالباً 1898ء کا ذکر

ہے کہ سید غلام حسین صاحب قادیان میں تھے اور دل سے متمنی تھے کہ حضرت اقدس کوئی خدمت ان

کے سپرد کریں تو وہ خوشی سے بجلائیں۔ آخر ایسا ہوا کہ ڈاک دیکھتے دیکھتے حضرت اقدس نے سید

صاحب کی طرف دیکھ کر فرمایا کہ ”یہ ایک بٹلی ہے آپ بٹالہ سے جا کر لے آئیں“۔ ساتھ ہی بٹلی

ان کے ہاتھ میں دے کر فرمایا کہ ”ابھی ٹھہریے“۔ پھر آپ اندر تشریف لے گئے اور پانچ روپے لا

کر سید صاحب کو دیئے کہ یہ رستہ اور بٹلی کے اخراجات کے لئے ہیں۔ ان دنوں قادیان میں یکے

ایک دوہی ہوا کرتے تھے اور وہ اس وقت موجود نہ تھے۔ سید صاحب اس وقت 15 سالہ نوجوان

تھے۔ جوش خدمت میں پیدل ہی چل پڑے۔ بٹالہ پہنچ کر معلوم ہوا کہ پارسل آیا ہوا ہے۔ رات

وہیں سرائے میں رہے۔ صبح پارسل چھڑانے گئے تو معلوم ہوا کہ پارسل کا محصول جو ہے وہ بھی بھیجنے

والے نے ادا کر دیا ہے۔ پارسل لے کر واپس ہوئے تو یکے والے کو مزید زیادہ مانگنے لگے۔ انہوں

نے کفایت شعاری کی وجہ سے ایک مزدور سے چار آنے کی اجرت ٹھہرائی اور ٹوکری اس کی بہنگی میں

رکھ دی اور خود پیدل چل پڑے۔ قادیان پہنچ کر حضرت کے عطا کردہ پانچ روپے میں سے چار آنے

تو اس مزدور کو دیئے اور باقی پونے پانچ روپے جیب میں رکھ لئے۔ یہ ٹوکری ہاتھ میں لی۔ (بیت)

مبارک کی سیڑھیوں سے چڑھ کر زنان خانہ کے دروازے پر پہنچے اور اندر اطلاع کروائی۔ حضرت

اقدس فوراً باہر تشریف لائے۔ انہیں دیکھ کر مسکراتے ہوئے فرمانے لگے کہ آپ آگئے؟ ٹوکری

دیکھتے ہی فرمایا کہ آپ ٹھہریں۔ اندر سے جا کر ایک بڑا سا چاقو لے آئے اور اس ٹوکری کے اوپر جو

ٹاٹ سلا ہوا تھا اس کو چاقو سے ایک طرف سے کاٹ کر اپنے دونوں ہاتھ ٹاٹ کے اندر داخل کر کے

باہر نکالتے ہی فرمایا کہ یہ آپ کا حصہ ہے۔ انہوں نے دیکھا تو وہ بڑے اعلیٰ قسم کے سبزی مائل انگور

تھے۔ انہوں نے جلدی میں وہ انگور اپنے کرتے میں ہی ڈالوائے۔ اس کے بعد انہوں نے وہ پونے

پانچ روپے (پانچ روپے کی اس وقت بڑی قیمت ہوتی تھی) حضرت صاحب کی خدمت میں پیش

کرتے ہوئے عرض کیا کہ حضور یہ بقایا تم ہے۔ صرف چار آنے خرچ ہوئے ہیں۔ اس پر حضرت

صاحب نے بڑی شفقت سے فرمایا کہ ”ہم اپنے دوستوں سے حساب نہیں رکھا کرتے“۔ اتنا فرمایا

اور ٹوکری اٹھا کر اندر تشریف لے گئے۔ (اور لکھنے والے لکھتے ہیں کہ) انگوران کے گرتے میں اور

پونے پانچ روپے ان کے ہاتھ میں رہ گئے۔

(ماخوذ از مجدد اعظم جلد سوم صفحہ 1275 از ڈاکٹر بشارت احمد صاحب

مطبوعہ لاہور)

(الحکم جلد 42 شماره نمبر 18-15 مؤرخہ 7 جون 1939ء ص 23)

حکیم عبدالرحمن صاحب آف گوجرانوالہ کی ایک روایت ہے کہ:

ان کے بیٹے مکرم عبدالقادر صاحب سے روایت ہے کہ ”والد صاحب فرمایا کرتے تھے

کہ ایک دفعہ میں قادیان گیا اور دو چار روز ٹھہرنے کے بعد اجازت مانگی۔ حضور نے فرمایا کہ ابھی

ٹھہرو۔ دو چار روز کے بعد پھر گیا۔ حضور نے پھر بھی یہی فرمایا کہ ابھی اور ٹھہرو۔ دو تین دفعہ ایسا ہی

فرمایا۔ یہاں تک کہ دو اڑھائی مہینے گزر گئے۔ پھر میں نے عرض کیا کہ حضور! اب مجھے اجازت

دیں۔ فرمایا کہ بہت اچھا۔ میں نے کتاب ازالہ اوہام کے متعلق حضور کی خدمت میں عرض کیا۔

حضور نے میری مہدی حسن شاہ صاحب کے نام ایک رقعہ لکھ دیا۔ میں وہ رقعہ لے کر گیا تو میر صاحب

نے کہا لوگ یونہی تنگ کرتے ہیں اور مفت میں کتابیں مانگتے ہیں حالانکہ روپیہ نہیں ہے اور ابھی

فلاں فلاں کتاب چھپوانی ہے۔ میں نے کہا۔ پھر آپ میرا رقعہ دے دیں۔ انہوں نے رقعہ واپس

دے دیا۔ میں حضرت مسیح موعود کے پاس واپسی کے لئے اجازت لینے گیا۔ حضور نے پوچھا کہ کیا

کتابیں آپ کو مل گئی ہیں۔ میں نے عرض کیا کہ حضور! وہ تو اس طرح فرماتے تھے۔ یہ سن کر حضرت

صاحب ننگے پیر میرے ساتھ چل پڑے۔ اور میر صاحب کو فرمایا کہ آپ کیوں فکر کرتے ہیں۔ جس

کا یہ کام ہے وہ اس کو ضرور چلائے گا۔ آپ کو میرا رقعہ دیکھ کر فوراً کتابیں دے دینی چاہئے تھیں۔

آپ ابھی سے گھبرا گئے۔ یہاں تو بڑی مخلوق آئے گی اور خزانے تقسیم ہوں گے۔ اس پر انہوں نے

کتابیں دے دیں اور میں لے کر واپس آ گیا“۔

(رجسٹر روایات (غیر مطبوعہ) جلد 10 صفحہ 122-123 روایات حضرت

حکیم عبد الرحمان صاحب)

اسی طرح ایک روایت منشی غلام حیدر صاحب سب انسپکٹر اشتمال اراضی گوجرانوالہ کی

ہے۔ یہ دو روایتیں میں نے رجسٹر روایات (-) سے لی ہیں۔ انہوں نے منشی احمد دین صاحب اپیل

نویس گوجرانوالہ کی روایت بیان کی ہے۔ ”وہ کہتے ہیں کہ میں جب حضرت کی خدمت میں حاضر

ہوتا تو عموماً حضور کے سامنے ہو کر نذر پیش نہیں کیا کرتا تھا۔ ایک دفعہ حضرت مولوی عبدالکریم

صاحب نے مجھے نصیحت کی کہ ایسا نہیں کرنا چاہئے۔ سامنے ہو کر نذر پیش کرنی چاہئے۔ کیونکہ بعض

اوقات ان لوگوں کی جب نظر پڑ جاتی ہے تو انسان کا بیڑہ پار ہو جاتا ہے۔ پھر ایک دفعہ میں نے

سامنے ہو کر مالی تنگی کی وجہ سے کم نذرانہ پیش کیا۔ حضور نے فرمایا! اللہ تعالیٰ برکت دے۔ چنانچہ اس

واقعہ کے بعد ایک شخص نے مجھے بہت سے روپے دیئے۔ میں نے بہت انکار کیا۔ مگر اس نے کہا کہ

میں نے ضرور آپ کو یہ رقم دینی ہے۔ چنانچہ اس رقم سے میری مالی تنگی دور ہو گئی۔

(رجسٹر روایات رفقاء (غیر مطبوعہ) جلد 10 صفحہ 125 روایات حضرت منشی

غلام حیدر صاحب)

حضرت مسیح موعود کی دعا کی برکت سے انہوں نے (-) (الطلاق: 4) کا نظارہ دیکھا۔

آج حضرت مسیح موعود کے پیغام کی اشاعت کے لئے جو لوگ قربانیاں کرتے ہیں اور

اپنی رقمیں پیش کرتے ہیں۔ (-) کا درد رکھنے والے جو ہیں اس کے لئے قربانیاں کرنے کی تڑپ

رکھتے ہیں اور قربانیاں کرتے ہیں اللہ تعالیٰ ان کو بھی ایسے نظارے دکھاتا ہے۔ پرانے احمدیوں کی

مثالیں تو میں مختلف وقتوں میں بتاتا رہتا ہوں۔ نئے احمدیوں کے بھی بعض ایمان افروز واقعات

ہوتے ہیں کہ کس طرح اللہ تعالیٰ ان کے ایمان کو مضبوط کرتا ہے۔ اس کی دو مثالیں میں آج پیش

کرتا ہوں۔

آئیوری کوسٹ کے شہر بسم (Bassam) کے ایک نو مبالغہ احمدی مکرم یوگو

علیڈ (Yogo Alido) صاحب کو جماعتی مالی نظام کے تحت چندے کی شرح اور ترتیب بتائی گئی

تو اگلے روز وہ خود اپنی تنخواہ کے حساب سے شرح کے مطابق چندہ عام، چندہ وقفہ جدید اور تحریک

جدید ادا کرنے آگئے جو کہ تقریباً 50 پاؤنڈ بن رہا تھا۔ یہ ان کے لئے بہت بڑی رقم ہے۔ یہ ان کا

احمدیت قبول کرنے کے بعد پہلا چندہ تھا۔ بیان کرنے والے بیان کرتے ہیں کہ ابھی ہمارا معلم

اس چندے کی رسید کاٹ رہا تھا کہ ان صاحب کو ایک دوست کا فون آیا کہ وہ قرضہ جو میں نے تم

سے دو سال قبل لیا تھا۔ کل آ کے مجھ سے وصول کر لو۔ یوگو علیڈ صاحب حیران ہو کر بتانے لگے کہ یہ

شخص قرض لے کر ایسا رویہ اپنائے ہوئے تھا کہ مجھے اس قرض کی وصولی کی امید ہی نہیں تھی۔ اور یہ

صرف اور صرف چندہ دینے کی وجہ سے ہوا ہے۔ اور صرف یہی نہیں کہ یہ قرض مل گیا بلکہ چند روز کے

بعد ان کو حکومت کی طرف سے ایک خط ملا کہ نئے سال سے نہ صرف آپ کی ملازمت میں ایک گریڈ

کا اضافہ ہو گیا ہے بلکہ آپ کی تنخواہ میں پچاس فیصد کا اضافہ بھی ہو گیا ہے۔ چنانچہ جب انہوں نے

اپنے نئے اضافے والی تنخواہ وصول کی تو فوراً اپنا چندہ شرح کے مطابق ڈگنا کر دیا اور اب نہ صرف وہ

اپنا ماہانہ چندہ ادا کر رہے ہیں بلکہ..... کی تزئین خوبصورتی وغیرہ کے لئے بھی اپنی جیب سے

کافی خرچ کر رہے ہیں اور سب کو یہ برملا کہتے ہیں کہ یہ سب جو خدا تعالیٰ کے فضلوں کی بارش ہے

اس کی راہ میں مالی قربانی کرنے کے نتیجے میں ہے۔

دیکھیں کس طرح اللہ تعالیٰ نے آنے والوں کو بھی (-) (الطلاق: 4) کا نہ صرف نظارہ دکھاتا ہے بلکہ (-) (البقرہ: 246) کا وعدہ بھی ہے، نقد نقد پورا فرما رہا ہے۔

امیر صاحب بینن نے ایک اور واقعہ لکھا ہے کہ ریجن باسیلا کے لوکل مشنری اپنے علاقہ کے گاؤں جاپنگو (Djapengo) میں چندہ تحریک جدید کے بارہ میں بتا رہے تھے اور اس کی برکات کا ذکر کر رہے تھے تو وہاں کی ایک غیر احمدی حلیم نامی خاتون نے اس تحریک میں 500 فرانک سیفا چندہ دیا۔ ایک سال کے گزرنے پر اس نے دوبارہ رابطہ کیا اور گزشتہ سال کی نسبت چار گنا مزید چندہ دیا۔ اس نے بتایا کہ گزشتہ سال جب میں نے چندہ دیا تو اس کے بعد سے میرے کاروبار میں غیر یقینی طور پر برکت پڑ گئی ہے۔ میں تو سوچ بھی نہیں سکتی تھی کہ اتنی برکت پڑے گی۔ اس بات نے مجھے اس بات کی طرف متوجہ کیا ہے۔ اور آج میں پھر ان کی تحریک میں چندہ دیتی ہوں اور ساتھ ہی کہا کہ میں جماعت میں بھی شامل ہوتی ہوں اور بیعت کر کے جماعت میں داخل ہو گئی۔

عموماً تو ہم غیر احمدیوں سے چندہ نہیں لیتے لیکن افریقہ میں بعض ایسے تعلقات بن جاتے ہیں کہ وہ مجبور کر دیتے ہیں کہ آپ لوگ لیں۔ کیونکہ وہ دینا چاہتے ہیں اور سمجھتے ہیں کہ چندے کا صحیح مصرف جماعت احمدیہ کرتی ہے۔ جب میں وہاں گھانا میں ہوتا تھا۔ کئی دفعہ ایسا ہوا کہ بعض لوگ جو زمیندار تھے وہ اپنی زکوٰۃ لے کر آ جاتے تھے۔ اور میرے پوچھنے پر کئی دفعہ بعض لوگوں نے کہا کہ اگر ہم اپنے مولوی کو دیں گے تو وہ کھاپی جائے گا۔ آپ لوگ کم از کم صحیح استعمال تو کریں گے۔ تو بہر حال اللہ تعالیٰ نے اس خاتون کی نیکی کو اس طرح نوازا کہ نہ صرف اس کو مالی کشائش عطا فرمائی بلکہ اس روحانی ماندے سے بھی فیض یاب ہونے کی توفیق عطا فرمائی جو اس زمانے میں حضرت مسیح موعود لے کر آئے۔

حضرت یعقوب علی صاحب عرفانی بیان کرتے ہیں کہ حافظ نور احمد صاحب سوداگر پشیمند لدھیانہ حضرت مسیح موعود کے پرانے اور مخلص خدام میں سے ہیں۔ ان کو اپنے تجارتی کاروبار میں ایک بار سخت خسارہ ہو گیا اور کاروبار قریباً بند ہی ہو گیا۔ انہوں نے چاہا کہ وہ کسی طرح کسی دوسری جگہ چلے جاویں اور کوئی اور کاروبار کریں تاکہ اپنی مالی حالت کی اصلاح کے قابل ہو سکیں۔ وہ اس وقت کے گئے ہوئے گویا اب واپس آسکے ہیں۔ (کافی عرصے بعد آئے تھے۔) حضرت مسیح موعود کی زندگی میں برابر خط و کتابت رکھتے تھے۔ (آپ کی وفات کے بعد وہ آئے تھے۔) اور سلسلہ کی مالی خدمت اپنی طاقت اور توفیق سے بڑھ کر کرتے رہے۔ اور آج کل قادیان میں ہی مقیم ہیں۔ وہ کہتے ہیں کہ حضرت مسیح موعود کی داد و دہش اور جو دو سخا کے متعلق میں تو ایک ہی بات کہتا ہوں کہ آپ تھوڑا دینا جانتے ہی نہ تھے۔

اپنا ذاتی واقعہ بیان کرتے ہوئے انہوں نے کہا کہ میں نے جب اس سفر کا ارادہ کیا تو حضرت مسیح موعود سے کچھ روپیہ مانگا۔ حضور ایک صندوقچی جس میں روپیہ رکھا کرتے تھے۔ اٹھا کر لے آئے اور میرے سامنے صندوقچی رکھ دی کہ جتنا چاہو لے لو اور حضور کو اس بات سے بہت خوشی تھی۔ میں نے اپنی ضرورت کے موافق لے لیا۔ گو حضور یہی فرماتے رہے کہ سارا ہی لے لو۔

(سیرت حضرت مسیح موعود از شیخ یعقوب علی صاحب عرفانی حصہ سوم صفحہ 317-316)

پھر جیسا کہ اللہ تعالیٰ نے فرمایا ہے کہ وہ سَرِيحُ الْحِسَابِ بھی ہے کہ ایک تو یہ کہ بے حساب دیتا ہے، بعض دفعہ حساب لیتا بھی ہے۔ اور بعض دفعہ آخرت میں جو حساب لینا ہے اس کے علاوہ اس دنیا میں ہی حساب لے لیتا ہے۔ اسی بارہ میں بعض واقعات ہیں۔

حضرت مولانا غلام رسول راجیکی صاحب فرماتے ہیں کہ (حضرت مسیح موعود کے (-) میاں میرا بخشش کے بیٹے کا) خطبہ نکاح پڑھانے کے بعد میں بارات کے ساتھ گیا۔ واپسی پر

معلوم ہوا کہ اس شادی شدہ لڑکے کے سوا میاں میرا بخش صاحب کے سب لڑکے گونگے اور بہرے ہیں۔ مجھے خیال آیا کہ یہ ابتلا بلا وجہ نہیں ہو سکتا۔ (بہت خوف والا واقعہ ہے۔) چنانچہ میں نے میاں میرا بخش صاحب سے پوچھا تو انہوں نے بتایا کہ میری سالی کا ایک بچہ گونگا اور بہرہ تھا تو میں نے بطور استہزاء کے اس کو کہنا شروع کیا کہ اگر بچہ جننا تھا تو کوئی بولنے سننے والا بچہ جنتی۔ یہ کیا بہرا اور گونگا اور نا کارہ بچہ جنتا ہے۔ جب میں تمسخر میں حد سے بڑھ گیا تو میری سالی کہنے لگی خدا سے ڈرو، ایسا نہ ہو کہ تمہیں ابتلا آجائے۔ اللہ تعالیٰ کی ذات تمسخر کو پسند نہیں کرتی۔ اس پر بھی میں استہزاء سے باز نہ آیا۔ بلکہ ان کو کہتا کہ دیکھ لینا میرے ہاں تندرست اولاد ہوگی۔ میری یہ بیباکی اللہ تعالیٰ کی ناراضگی کا باعث بنی اور میرے ہاں گونگے اور بہرے بچے پیدا ہونے لگے۔ میں نے اس ابتلاء پر بہت استغفار کیا اور سیدنا حضرت مسیح موعود کے حضور بھی بار بار دعا کے لئے عرض کیا۔ اللہ تعالیٰ نے میری عاجزی کو قبول فرمایا اور آخری بچہ تندرست پیدا ہوا جس کی شادی اب ہو رہی ہے۔


(حیات قدسی حصہ چہارم صفحہ 301-300 جدید ایڈیشن مطبوعہ ربوہ)

پس مذاق میں بھی ایسی باتیں (نہیں کہنی چاہئیں) جن کو بات کرنے والا انسان تو ہلکا پھلکا سمجھ رہا ہوتا ہے۔ لیکن دوسرے کے دل پر وہ شدید چوٹ لگانے کا باعث بن جاتی ہے اور کبھی ایسی آہ بن جاتی ہے جو اللہ تعالیٰ کے عرش کو ہلا دیتی ہے اور اس دنیا میں پھر حساب شروع ہو جاتا ہے۔ اللہ تعالیٰ رحم فرمائے اور حقیقی تقویٰ دلوں میں قائم فرمائے۔

حضرت مولانا غلام رسول راجیکی صاحب ایک اور واقعہ بیان فرماتے ہیں:-

1938ء کا واقعہ ہے کہ ہمارے حلقہ انتخاب (حافظ آباد) میں پنجاب لیجسلیٹیو کونسل کی ممبری کے لئے دو امیدوار کھڑے ہوئے۔ یعنی ایک چوہدری ریاست علی چٹھہ تھے اور دوسرے میاں مراد بخش صاحب بھٹی۔ یہ دونوں امیدوار علاقہ کے احمدیوں سے ووٹ دینے کے لئے درخواست کر رہے تھے۔ لیکن محترم میاں سردار خان صاحب ان کو یہی جواب دیتے تھے کہ جب تک حضور انور ایدہ اللہ تعالیٰ (خلیفہ ثانی) کی طرف سے کوئی فیصلہ صادر نہ ہو وہ کسی امیدوار کے حق میں وعدہ نہیں کر سکتے۔ حضرت مولانا راجیکی صاحب خلیفہ المسیح الثانی کے ارشاد کے ساتھ تشریف لے گئے اور گاؤں کی بھری مجلس میں جس میں علاوہ احمدیوں کے بہت سے غیر احمدی بھی موجود تھے یہ ہدایت سنائی کہ اسمبلی کی نشست کے لئے ووٹ چوہدری ریاست علی صاحب چٹھہ کو دئے جائیں۔ (ان دو میں سے ایک کو)۔ یہ خلاف توقع فیصلہ سن کر علاوہ احمدیوں کے تمام حاضرین جو چوہدری ریاست علی کے مخالف تھے غصہ سے تلملا اٹھے اور احمدیوں کے خلاف سب و شتم اور مخالفانہ مظاہروں سے اس علاقہ کی فضا کو خراب کر دیا۔ ہم نے اس مخالفت کو صبر و استقامت سے برداشت کیا۔

اس موقع پر علاقہ کے ایک بھٹی رئیس حاتم علی نامی نے تو مخالفت انتہا کو پہنچا دی۔ اور جوش غیظ میں نہ صرف یہ کہ عام احمدیوں کو گالیاں دیں، بلکہ حضرت مولانا صاحب اور سیدنا حضرت خلیفہ المسیح الثانی ایدہ اللہ تعالیٰ اور حضرت اقدس مسیح موعود کو بھی بڑی سب و شتم (بیہودہ دہنی) کا نشانہ بنایا۔ اور ان بزرگ ہستیوں کی سخت ہتک اور توہین کا ارتکاب کیا۔ کہتے ہیں جب اس کی بد زبانی کی انتہا ہو گئی تو حضرت مولانا راجیکی صاحب نے حاضرین مجلس کے سامنے ان کو (مخالفین کو) ان الفاظ میں مخاطب کیا کہ حاتم علی! دیکھ اس قدر ظلم اچھا نہیں۔ تیرے جیسوں کو خدا تعالیٰ زیادہ مہلت نہیں دیتا۔ یاد رکھ اگر تُو نے تو بہ نہ کی تو جلد پکڑا جائے گا۔ حضرت مولوی صاحب مجمع عام میں یہ الفاظ کہہ کر اور احباب جماعت کو صبر کرنے اور (-) کی دعا پڑھتے رہنے کی تلقین کر کے واپس قادیان تشریف لے گئے۔ حاتم علی آپ کے جانے کے معاً بعد بعارضہ سل بیمار ہو گیا اور مقامی طور پر علاج کی کوشش بھی کی اور میوہ ہسپتال کے ماہر ڈاکٹروں سے علاج بھی کروایا لیکن کوئی فائدہ نہیں ہوا



کسی صحنِ سینہ میں جشنِ ساء، اہتمام ہے ترے ذکر کا
 کہ خبر ہے شبِ دلِ مضطرب میں قیام ہے ترے ذکر کا
 نہیں فکر دنیا و آخرت، مجھے عشق ہے تیری ذات سے
 جو سکونِ قلب عطا کرے، وہ تو جام ہے ترے ذکر کا
 سرِ حشر ہم سے گناہ گاروں سے مغفرت کا سلوک بھی
 بخدا وہ تیرا ہی لطف ہے، وہ انعام ہے ترے ذکر کا
 تیرے نور کی تھی وہ روشنی جو ہوئی مکین و مکان پر
 وہ درود ہے، وہ کلام ہے، وہ سلام ہے ترے ذکر کا
 جو بھی تیرے ذکر کے ساتھ مانگے وہ پائے شرفِ قبولیت
 بڑا اثر والا، رسوخ والا مقام ہے ترے ذکر کا
 وہ متاعِ لوح و قلم بنا جو نصیبِ جاں میں لکھا گیا
 وہ صحیفہٴ عشق و وفا کا ہے، وہ کلام ہے ترے ذکر کا
 اسے دو جہان کی نعمتیں تیری خاکِ پا سے عطا ہوئیں
 وہ ملوک وہ شاہ کا ناز ہے جو غلام ہے ترے ذکر کا
 تیرا نام نوکِ زباں پہ تھا کہ ملائکہ بھی یہ کہہ اٹھے
 کہ ظفر بھی صاحبِ خوش بیان و کلام ہے ترے ذکر کا

مبارک احمد ظفر

اور چار ماہ کی تکلیف دہ بیماری کے بعد یہ اپنی تمام تر دولت اور جاہ و جلال کے باوجود فوت ہو گیا، اس دنیا سے چلا گیا۔

(ماخوذ از حیاتِ قدسی حصہ پنجم صفحہ 637-639 جدید ایڈیشن مطبوعہ ربوہ)

حضرت مولانا راجی صاحب فرماتے ہیں:

ایک واقعہ ضلع سیالکوٹ تحصیل پسرور کے ایک گاؤں کا ہے کہ وہاں پر حکیم مولوی نظام الدین صاحب ایک احمدی رہتے تھے۔ انہوں نے ملاقات کے وقت مجھے سنایا کہ میرے رشتہ داروں میں سے اسی علاقے کے ایک گاؤں میں ایک مولوی صاحب رہتے تھے جو واعظ بھی تھے۔ اور حیاتِ مسیح کے عقیدے کے اس قدر حامی تھے کہ شب و روز ان کی بحث کا آغاز اسی موضوع پر ہوتا تھا..... کچھ عرصہ تو وہ اپنے جذبہ اور جوش میں مُتَوَفِّیْکَ کو زبانی موخر کرتے رہے۔ بعد میں پھر انہوں نے اسی جذبے کی شدت سے علماء سے یہ مشورہ کرنا شروع کر دیا کیوں نہ قرآن کریم کے تازہ ایڈیشن میں اس فقرہ کو موخر print کر دیا جائے، طبع کر دیا جائے۔ علماء نے کہا کہ بے شک یہ لفظ ہے تو موخر لیکن اگر اس کو طباعت میں پیچھے کیا گیا تو لوگوں میں شور مچ جائے گا۔ اور بہت سخت اعتراض ہوگا۔ اس پر مولوی صاحب نے کہا کہ کچھ بھی ہو میں یہ کام خود کروں گا۔ چنانچہ انہوں نے وعظ کر کے بہت سا روپیہ جمع کیا۔ اور اتر پینچے لیکن وہاں تمام پریس والوں نے اس طرح تحریف کرنے سے قرآن کریم کو طبع کرنے سے انکار کر دیا۔ اس پر وہ ایک سکھ پریس والے کے پاس گئے اور بہت سا روپیہ اس غرض کے لئے پیش کیا لیکن اس نے بھی مسلمانوں کے ڈر سے جرأت نہ کی اور انکار کر دیا۔ مگر مولوی صاحب مذکور کے سر میں کچھ ایسا جنون سما یا ہوا تھا کہ انہوں نے اس غرض کے لئے پریس کے پتھر وہاں سے خرید لئے اور یہ ارادہ کیا کہ وہ اپنے گاؤں میں طباعت کا کام کر کے تحریف کے ساتھ قرآن کریم طبع کروائیں گے۔ لیکن ان کے گھر پہنچنے پر اللہ تعالیٰ کی طرف سے عجیب پُرہیت نشان ظاہر ہوا کہ مولوی صاحب اور ان کے اہل و عیال یکا یک ایک طاعون کی لپیٹ میں آ گئے اور ایک ہی رات میں گھر کے سب لوگ جو تھے وہ موت کی نذر ہو گئے۔

(ماخوذ از حیاتِ قدسی حصہ چہارم صفحہ 391 جدید ایڈیشن مطبوعہ ربوہ)

..... حضرت مسیح موعود فرماتے ہیں کہ:

”اگر خدا تعالیٰ کی کچھ بھی عظمت ہو اور مرنے کا خیال اور یقین ہو تو ساری سستی اور غفلت جاتی رہے۔ اس لئے خدا تعالیٰ کی عظمت کو دل میں رکھنا چاہئے اور اس سے ہمیشہ ڈرنا چاہئے۔ اس کی گرفت خطرناک ہوتی ہے۔ وہ چشم پوشی کرتا ہے اور درگزر فرماتا ہے۔ لیکن جب کسی کو پکڑتا ہے تو پھر بہت سخت پکڑتا ہے۔ یہاں تک کہ لَا یَسْخَافُ عُقْبَهَا (الشمس: 16) پھر وہ اس امر کی بھی پروا نہیں کرتا کہ اس کے پیچھلوں کا کیا حال ہوگا۔ برخلاف اس کے جو لوگ اللہ تعالیٰ سے ڈرتے اور اس کی عظمت کو دل میں جگہ دیتے ہیں۔ خدا تعالیٰ ان کو عزت دیتا ہے اور خود ان کے لئے ایک سپر ہو جاتا ہے۔“ (ڈھال بن جاتا ہے)۔

(ملفوظات جلد 4 صفحہ 641 جدید ایڈیشن مطبوعہ ربوہ)

اللہ تعالیٰ رحم فرمائے اور ہمیشہ اپنے غضب سے، اپنی ہلکی سی سزا سے بھی ہمیں محفوظ رکھے، اور ہمیں اپنے انعامات سے نوازے۔ ہمیشہ ہمارے وہم و گمان سے بڑھ کر اپنے فضل و رحم کے نظارے دکھائے، اپنی خوف اور اپنی خشیت ہمارے دلوں میں قائم فرمائے۔ ہم کامل توکل کرنے والے ہوں۔ اور اللہ تعالیٰ خود ہر موقع پر ہماری ڈھال بن جائے جیسا کہ اس کا وعدہ ہے۔

انشاء اللہ تعالیٰ میں سفر پر بھی جا رہا ہوں تو امید ہے آئندہ چند جمعے جو ہیں وہ آپ لوگ بھی باقی دنیا کی طرح MTA پر دیکھیں گے۔ دعا کریں اللہ تعالیٰ ہر لحاظ سے یہ سفر بابرکت فرمائے۔

اطلاعات و اعلانات

نوٹ: اطلاعات صدر امیر صاحب حلقہ کی تصدیق کے ساتھ آنا ضروری ہیں۔

ولادت

مکرم ڈاکٹر محمد عامر خان صاحب تحریر کرتے ہیں۔
اللہ تعالیٰ نے محض اپنے فضل سے مورخہ 29 اپریل 2010ء کو میرے چھوٹے بھائی مکرم طارق احمد خان صاحب کو بیٹی سے نوازا ہے۔ بیٹی کو وقفہ نو میں شامل ہے۔ حضور انور ایدہ اللہ تعالیٰ نے ازراہ شفقت بیٹی کا نام اینیلہ طارق عطا فرمایا ہے۔ جو مکرم محمد قاسم خان صاحب نائب ناظر مال خرچ (ریٹائرڈ) کی پوتی اور مکرم ہادی احمد خان صاحب لاہور کی نواسی ہے۔ نیز بیٹی محترم قاضی محمد نذیر صاحب فاضل لاکپوری اور مکرم مولوی نذر احمد خان صاحب کی نسل سے ہے۔ احباب سے درخواست دعا ہے کہ اللہ تعالیٰ بیٹی کو نیک، صالحہ خادمہ دین اور والدین کے لئے قرۃ العین بنائے۔

تبدیلی نام

مکرمہ بشارت تسلیم صاحبہ زوجہ مکرم محمد اشرف صاحب دارالانشاء شالی ربوہ تحریر کرتی ہیں۔
کہ میں نے اپنا نام بشارت بی بی سے تبدیل کر کے بشارت تسلیم رکھ لیا ہے۔ آئندہ مجھے اسی نام سے لکھا اور پکارا جائے۔

گمشدہ پن ڈرائیو

ایک عدد پن ڈرائیو ٹیکنیشن (4GB) رنگ سفید دارالنصر غربی سے گولبازار جاتے ہوئے راستہ میں کہیں گر گئی ہے۔ جس دوست کو ملے خاکسار کو پہنچا کر ممنون فرمائیں۔

غلام مصطفیٰ تبسم کارکن دفتر افضل
جدید پریس دارالنصر غربی فون نمبر
0333-6526284:

افضل کی توسیع اشاعت میں ہمارے ساتھ تعاون کریں۔ (مینجر افضل)

کراچی اور سنگاپور کے 21-K اور 22-K کے فیسٹیو ایڈیٹس کامرز
العمران صحیح لہو
فون شوروم
052-4594674
الطاف مارکیٹ۔ بازار کاٹھیاں والا۔ سیالکوٹ

افضل عمر ریسرچ انسٹیٹیوٹ

کامیاب

11 مئی 1944ء کو تحریک جدید کے سرمایہ سے قادیان میں "افضل عمر ریسرچ انسٹیٹیوٹ" کے تحقیقاتی ادارہ کی بنیاد رکھی گئی اور اس کا افتتاح 19 اپریل 1946ء کو مشہور سائنسدان سر شانتی سرپ بھٹناگر نے کیا۔ انسٹیٹیوٹ نے تین سال کے قلیل عرصہ میں بیرونی ممالک سے لیبارٹری کا قیمتی سامان فراہم کرنے کے علاوہ سائنس کے مستند اور تازہ لٹریچر پر مشتمل ایک مثالی لائبریری قائم کر دکھائی۔

اخبار "انقلاب" (لاہور) 20 اپریل 1946ء، روزنامہ "شمسین" (دہلی - کلکتہ) (مئی 1946ء) اور لندن کے مشہور سائنسی رسالہ "Nature" نے 8 جون 1946ء کی اشاعت میں افضل عمر ریسرچ انسٹیٹیوٹ کے افتتاح پر نہایت زور دے کر تبصرے شائع کئے اور مذہب و سائنس کی ہم آہنگی کے لئے جماعت احمدیہ کی اس شاندار کوشش کو بہت سراہا۔

افضل عمر ریسرچ انسٹیٹیوٹ 1947ء میں فسادات ملکی کی وجہ سے بند کرنا پڑی۔ مگر حضرت سیدنا محمود الموعود نے قادیان میں مغربی فلسفہ کے خلاف دین کی تائید و برتری کے لئے جو قدم اٹھایا تھا اس سے وقتی طور پر بھی بٹنا گوارا نہ فرمایا۔ چنانچہ محض آپ کے طفیل ریسرچ انسٹیٹیوٹ دوبارہ معرض وجود میں آگئی۔ ریسرچ کا دفتر 108 بلاک سی ماڈل ٹاؤن لاہور میں قائم کیا گیا اور صنعتی کام کے لئے مسلم ٹاؤن کے بالمقابل نہر کے پاس ایک لیبارٹری الاٹ کرائی گئی جو F.R.S کے نام سے مشہور تھی۔

لاہور میں اس کی ابتداء بہت مشکلات کے دوران ہوئی۔ کافی تنگ و دو کے بعد کیمیائی مرکبات اور سائنٹفک سامان بنانے کا کام شروع کیا گیا۔ دو تجربے بڑے پیمانے پر کئے گئے جو گندھک کی صفائی اور گندھک کا تیزاب بنانے سے تعلق رکھتے تھے۔ کچھ عرصہ کے لئے صابن سازی کی صنعت بھی جاری رہی۔

ریسرچ انسٹیٹیوٹ کا ایک پروگرام بیرون ممالک میں اپنے سکارلز کو اعلیٰ تعلیم اور ٹریننگ دلوانا بھی تھا۔ چنانچہ اس سکیم کے تحت چار افراد امریکہ و انگلستان بھجوائے گئے اور متعدد طلباء کو اندرون ملک اعلیٰ تعلیم دلوائی گئی۔ اواخر 1950ء میں بیرونی ممالک کے سکارلز واپس آنا شروع ہوئے اور 1951ء کے وسط میں انسٹیٹیوٹ کو از سر نو ترتیب دیا جانے لگا۔ 1952ء کی ابتداء تک انسٹیٹیوٹ پلیننگ کے مختلف مراحل سے گزرتی رہی۔

مالی مشکلات کے پیش نظر چھوٹے پیمانہ پر ہی کام ممکن ہو سکا۔ کیمیائی مرکبات بنانے کا کام جاری رہا۔ وارنش بنانے کا کام تجربہ کے رنگ میں شروع کیا گیا۔ چند ایک مکینیکل لائن کی مصنوعات بھی بنائی گئیں جو سائیکل انڈسٹری سے تعلق رکھتی تھیں۔ گندھک صاف کرنے کا ایک کامیاب تجربہ کیا گیا۔ کاسٹیکس کے چند ایک عمدہ مرکبات بنائے گئے۔

پاکستان کی چند معدنیات کا کیمیائی تجزیہ کیا گیا۔ علمی کام کے لحاظ سے زیادہ تر بیلو گریفک لٹریچر پیدا کرنے کی طرف توجہ دی گئی۔ اس کام میں سردار عطاء الرحمن صاحب غنی نے کافی شغف رکھا اور انہوں نے "پاکستان ایسوسی ایشن فار ایڈوانس منٹ آف سائنس" کے ماتحت ایک کتاب اور متعدد رسائل شائع کئے۔ اسی موضوع سے متعلق چند ایک مضامین بھی سائنٹفک رسائل میں شائع کئے گئے۔ بیلو گریفک کام کو لائبریری آف کانسٹریکشن امریکہ، ڈیل ایٹ انسٹیٹیوٹ، واشنگٹن امریکہ، ڈیوٹن آف بیلو گریفک یونیورسٹی جیسے مشہور اداروں نے مفید قرار دیا۔ پاکستان میں انسٹیٹیوٹ کے پاس ایک عمدہ لائبریری بھی فراہم ہو گئی۔

ماہ جون 1953ء میں یہ ادارہ لاہور سے ربوہ منتقل ہو گیا اور 25 جون 1953ء ہش کو حضرت المصلح الموعود نے ایک بصیرت افروز تقریر اور دعا کے ساتھ اس کی نئی عمارت کا افتتاح فرمایا۔ مگر افسوس حضرت مصلح موعود کی خلافت کے آخری دور میں یہ تحقیقاتی مرکز بوجہ بند کر دینا پڑا۔

(تاریخ احمدیت جلد 10 ص 78، 79)

☆.....☆.....☆

کامیاب علاج - ہمدردانہ مشورہ
دوامی ہے۔ اور دعا اللہ تعالیٰ کے فضل سے کبھی نہیں ہوتی۔
نوجوانوں کے - امراض و نفسیاتی بیماریاں
عورتوں کی مرض انحراف، بچوں کا چھوٹی عمر میں فوت ہو جانا
بے اولاد ہمدردوں اور حوروں کا کامیاب علاج
2010 NASIR 1954
دنیا نے طب کی خدمات کے 56 سال
حکیم میاں محمد رفیع صاحب
مرطب ناصر داخان رجسٹرڈ گولبازار لاہور
047-6211434
6212443
Fax: 6213966

عزیز ہومیو پیتھک کلینک اینڈ سٹور
رحمان کونوی ریوہ ٹیس نمبر 047-6212217
فون 047-6211399, 0333-9797797
اس مارکیٹ پر دیکھو یہ ہے سب سے سستا اور ڈیڑھ
فون 047-6212399, 0333-9797798

چھوٹے قد کا سیشنل علاج
تین مختلف مرکبات پر مشتمل ڈک و بوجھانے کیلئے لوزکول
اور لوزکول کی ایک الگ ڈوز اور دو ہے۔
دوا کا علاج جراثیم قوت = 300 روپے

بے گھٹنیاہ اور ریشمی ہالوں کا راز
سیشنل ہومیو پیتھک ٹانگ
پیشانی کی حالت، ہالوں کی صفائی اور لوزکول کیلئے ایک الٹی ایک ہے۔
رہاقت قیمت پیکٹ = 120ML = 200 روپے

G.H.P کی معیاری ڈوڈا رسیبل ہند پوسٹس
پیکٹ ڈیٹھی گلاس ہال = 10ML ہالک ہال = 25ML
Rs 25/- Rs 20/- 30/200/1000
خوبصورت پریس ہند 240, 120, 60
کے علاوہ ہرگز ہال پریس راجاں قیمت ہند پریس۔

طلوع فجر	3:46
طلوع آفتاب	5:12
زوال آفتاب	12:05
غروب آفتاب	6:57

اکسیر بلدان سیرپ
 فولاد کی کمی کو دور کر کے طاقت بحال کرتا ہے
ناصر دواخانہ رجسٹرڈ گولڈ بازرار
 فون: 047-6212434

لہرن چیمپلز
 طالبہ
 Mob: 0300-4742974
 90-9491442 TEL: 042-6684032

احمد ٹریول اینڈ ٹرانزپورٹ
 احمدیوں و بیرون ہوائی کٹوں کی فراہمی کیلئے رجسٹرڈ فرما
 Tel: 6211550 Fax 047-6212980
 Mob: 0333-6700663
 mail: ahmadtravel@hotmail.com

پیکج
 روڈ 4146148-90
 فون شورہ چولی 049-4423173

ایکسپریس کوریئر سروس
 کی جانب سے خوشخبری دینا ہمیں اب آپ کے پاس
 پہلے سے بھی زیادہ محفوظ اور جلد پہنچانے کی گارنٹی
 10 روپے 20 روپے گریڈوں کے پیکر میں آتا ہے
اعلیٰ سروس ہماری پہچان
 دفتر: 476214955-047-6214956
 فون: 041-2628786
 دفتر: 0321-7915213

FD-10

ذرا ہادہ کمانے کا بہترین ذریعہ کاروباری سائنسی، بیرون ملک مقیم
 احمدی برائیوں کیلئے ہاتھ کے بنے ہوئے کا لین ساتھ لے جائیں
احمد مقبول کارپوریشن
 مقبول احمد خان آف شکر گڑھ
 12- نیگل پارک ٹکسن روڈ مقب شہر ایسٹ لاہور
 042-36306163, 36368130 Fax: 042-36368134
 F-mail: amepk@brain.net.pk
 Cell: 0322-4607400

دارالصدر میں پلاسٹک خریدنے کا سہری موقع
 دارالصدر شمال میں ایک پلاسٹک تقریباً 10 مرلے زر کوئی
 حضرت نواب امہ الخدیجہ تکمیل کے لئے فرخت ہے
 برائے رابطہ لاہور: 0321-7712480
 برائے رابطہ لاہور: 0300-8443234

زرعی و سستی جائیداد کی خرید و فروخت کا با اعتماد ادارہ
الحمد پراپرٹی سینٹر
 انحصاری روڈ لاہور
 موبائل: 0301-7963055
 دفتر: 047-6214228
 6215751

The Vision of Tomorrow
New Haven Public School
 Multan Tel: 061-6779794

منقر و پیشکش
منور اینڈ سنز
 بھاری گیج کے گیزر
 نیز UPS اور جزیئر بھی دستیاب ہیں
فائلر پلیس
 9-CI-BII-9 کالج روڈ ٹاؤن شپ نزد چوک لاہور پاکستان

ایک جگہ بیچانے اور بے کا نام جو 1980ء
 سے آپ کی خدمت کر رہا ہے۔
نیشنل الیکٹرونکس
 آپ نے A/C سپلٹ لینا ہو، ریفریجریٹر لینا ہو، کمر T.V لینا ہو، DVD، VCD لینا ہو، واشنگ مشین
 کوکنگ رینج، گیزر لینے ہوں تو ایک ہی نام جس کو آپ یاد رکھیں **نیشنل الیکٹرونکس**
 1- لنک میٹرو روڈ پیپالہ گراؤنڈ جو در حال بلڈنگ لاہور
 طالب دعا: منصور احمد شیخ
 042-7223228
 7357309
 0301-4020572

Seminar "Study in UK"
THINK DUNDEE
 University of Dundee - UK
Meet Mr. Christopher Bustin
 (Intl. Operations Manager) & get admission & Scholarship information at:-
PC Hotel Lahore "Board Room - F" 13th May - Thursday 02:30 pm - 7:00 pm
Important Features
 → No.1 in the UK for Teaching quality!
 → Founded in 1881.
 → Ranked # 17 in the UK (the Guardian University Guide).
 → UK Top 10 for highest graduate salaries and awarded.
 → The University is one of Scotland's premier teaching and research institutions.
 → 4th best University in the UK to provide Outstanding Support for International Students.
 → Scholarships of up to £2,000 are available for most courses at Undergraduate and Postgraduate level.
www.dundee.ac.uk
 • Please bring copies of educational documents for admission
 • Please contact below for any information

افضل میں اشتہار روئے کر
 اپنی تجارت کو فروغ دیں
 منیجر
 روزنامہ افضل

ری بلک
UPS
 ایئر کولنگ
 سنسر
 ہر قسم کے ایئر کنڈیشنرز اور
 ٹی وی، کیمپریٹس، پریمر اور سٹیورٹی
 کیمرو (بیوت الذکر سکول اور کالجوں)
 کو چلانے کیلئے گارنٹی شدہ UPS
 بیوری، چارجر، سٹیلاز حاصل کریں
 سنے ڈائریکٹر بنانے کے لئے
 رابطہ: دھونی گھاٹ میں بازار فیصل آباد
 موبائل: 0300-6652912 فون: 041-2635374

ورلڈ انٹرنیشنل کارگو
 بیرون ملک سامان کارگو کروانے کے لئے ہم سے
 رجوع کریں۔ آنے سے پہلے فون ضرور کر لیں
 دعا گو: 042-6312538
 فون: 0333-4364361
 موبائل: 0300-6652912

جلسہ سالانہ U.K
 جلسہ سالانہ U.K میں شمولیت حاصل کرنے کے خواہشمند
 احباب U.K اور بڑے متعلق معلومات اور راہنمائی حاصل کریں
Education Concern®
 فرخ لنگمان
 0302-8411770
 042-5162310
 67-سی فیصل ٹاؤن لاہور

بلال فری ہو میو پیٹھک ڈسپنری
 زمر برہتی: محمدا شرف بلال
 اوقات کار:
 موسم گرما: صبح 9 بجے تا 5 بجے شام
 وقت: 1 بجے تا 2 بجے دوپہر
 ناغہ بروز اتوار
 86- علامہ اقبال روڈ، گڑھی شاہو لاہور
 ڈسپنری کے متعلق پتہ پتہ اور شکایات درج ذیل ای ایڈریس پر بھیجیے
 E-mail: citipolypack@hotmail.com

ایورڈڈ منیجر مل سے تیار اعلیٰ کوالٹی کے ریڈیو ٹریڈر ہاؤس پاپ
 بنانے والے علاوہ انڈین ہاؤس پاپ
 سبھی دستیاب ہیں۔
سیکسٹی ریل پاپ
 مین جی ٹی روڈ ریچنا ٹاؤن لاہور
 طالب دعا: میاں عباس علی
 0300-9401543: میاں رامیش
 0300-9401542: میاں صدیق
 042-6170513, 042-7963207, 7963531

KOHINOOR
STEEL TRADERS
 166 LOHA MARKET LAHORE
 Importers and Dealers Pakistan Steel
 Deals in cold Rolled, Hot Rolled, Galvanized Sheets & Coils